

जलसंपदा प्रकल्पातून घरगुती (पिण्याचे पाणी)
प्रयोजनासाठीच्या अर्धापूर शहर पाणी पुरवठा योजना
ता.अर्धापूर, जि.नांदेड बिगर सिंचन पाणी आरक्षणाच्या
प्रस्तावास मान्यता देण्याबाबत.

महाराष्ट्र शासन

जलसंपदा विभाग

शासन निर्णय क्रमांक: बिसिआ/२०१६/२५१/१६/सि.व्य.(धो)

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

तारीख: १४/०६/२०१६

वाचा -

- १) जलसंपदा विभाग, शासन निर्णय क्रमांक संकीर्ण १००१/ (१५४/०१/) सिंव्य (धोरण), दिनांक २१, जानेवारी २००३.
- २) महाराष्ट्र जलसंपत्ती नियमन प्राधिकरण अधिनियम, २००५ यात सुधारणा करण्याकरिता अधिनियम दि.२२ एप्रिल, २०११.
- ३) शासन निर्णय क्रमांक: . संकीर्ण २०१३/(४६०/१३)/सिंव्य (धोरण) दि. २८/८/२०१४
- ४) शासन निर्णय क्रमांक: . संकीर्ण २०१३/(४१५/१३)/सिंव्य (धोरण) दि. १६/८/२०१४
- ५) मुख्य अभियंता(जसं), जलसंपदाविभाग, औरंगाबाद यांचे जा.क्र. ताशा-१/धा-४४२/ २०५५/ मोप्र, दि. २०/०४/२०१६ .

प्रस्तावना -

१.० महाराष्ट्र जलसंपत्ती नियमन प्राधिकरण (सुधारणा व पुढे चालू ठेवणे) अधिनियम, २०११ यातील कलम ५ मधील १६(क) नुसार जलसंपत्ती प्रकल्पांमधील पाण्याचे क्षेत्रीय वाटप राज्य मंत्रीमंडळाकडून केले जाईल अशी तरतूद करण्यात आली आहे. परंतु दि. २८.८.२०१४ रोजी च्या शासन निर्णयान्वये जलसंपदा विभागाच्या प्रकल्पातून जिल्हापरिषदा, नगरपंचायती, नगरपालिका, नगरपरिषदा, ग्रामपंचायती, आणि कटक मंडळे (Cantonment Board) यांनी पिण्यासाठी पाणी मागणी केलेल्या नळ पाणी पुरवठा योजनांबाबतचे बिगर सिंचन पाणी आरक्षण प्रस्ताव मा.मंत्रीमंडळा समोर मान्यतेस्तव सादर करण्याऐवजी त्यास मा.मंत्री, जलसंपदा विभाग यांच्या स्तरावरूनच मान्यता देण्यात यावी. असा निर्णय झालेला आहे.

अर्धापूर शहर पाणी पुरवठा योजना ता.अर्धापूर, जि.नांदेड या संस्थेस सन २०३१ अखेर पर्यंतची लोकसंख्या ३७०८० इतकी विचारात घेवून १०० लि/माणसी/दिन व तूट या प्रमाणे एकूण १.६२ दलघमी पाणी आरक्षण येत आहे. अर्धापूर शहर पाणी पुरवठा योजनेकरीता उर्ध्व पैनगंगा प्रकल्पाच्या (इसापूर प्रकल्प) उजव्या कालव्यातून सा.क्र.५५२०० मी. वरून १.६२ दलघमी /वर्ष पिण्याचे पाण्याचे आरक्षण संदर्भाधीन शासन निर्णय क्र.३ च्या अनुषंगाने मंजुरी देण्याचे शासनाच्या विचाराधीन होते.

शासन निर्णय-

२.० खालील तक्त्यातील रकाना क्र.२ मध्ये नमूद संस्थेला त्यांचे नावासमोर रकाना क्र.५ मध्ये नमूद पाणी आरक्षणास, परिच्छेद ३.० मधील अटींच्या अधीन राहून मान्यता देण्यात येत आहे.

अ.क्र	पाणी आरक्षणाची मागणी करणाऱ्या संस्थेचे नांव	पाणी वापराचा प्रकार (घरगुती)	जलाशय/ कालवा/ नदीचे नांव	मंजूर केलेले पाणी आरक्षण (दलघमी)
१	२	३	४	५
१	अर्धापूर शहर पाणी पुरवठा योजना, ता.अर्धापूर, जि. नांदेड	घरगुती	उर्ध्व पैनगंगा प्रकल्पाच्या (इसापूर प्रकल्प) उजव्या कालव्यातून सा.क्र. ५५२०० मी.	१.६२

३.० उपरोक्त नमूद प्रस्तावास खालील अटींच्या अधीन राहून मान्यता देण्यात आली आहे.

१. शासन निर्णय क्र.संकीर्ण २०१३/(४१५/२०१३)/सि.व्य (धोरण), दि. १६/८/२०१४ नुसार जिल्हा परिषदा/ग्रामपंचायती/नगरपालिका/नगरपंचायती/कटक मंडळे या आर्थिक दृष्ट्या सक्षम नसल्याने त्यांच्याकडून पिण्याच्या पाणी आरक्षणापोटी सिंचन पुनःस्थापना खर्च घेण्यात येवू नये.

२. संस्थेकडून शासनाच्या प्रचलित घरगुती दराने दोन महिन्यांची पाणीपट्टी सुरक्षा ठेवून जमा करावी.

३. प्रचलित शासन नियमाप्रमाणे पाणीपट्टी विहित वेळेत भरणे व जलमापन यंत्र (Water Meter) बसविणे सदर संस्थेस बंधनकारक राहिल. संस्थेने पाणी मोजमाप करण्याचे दृष्टीने जलमापन यंत्र (Water Meter) बसविल्याशिवाय पाणीपुरवठा सुरु करण्यात येवू नये.

४. उर्ध्व पैनगंगा प्रकल्पाच्या (इसापूर प्रकल्पाच्या) उजव्या कालव्यातून सिंचनासाठी ज्यावेळी आर्वतन सुरू असेल त्याच वेळी अर्धापूर शहराच्या पिण्याच्या पाणी मागणीसाठी साखळी क्र. ५५२०० मी. वरून पाणी देण्यात येईल. अर्धापूर शहराकरिता वेगळ्याने कालव्यातून पाणी सोडण्यात येणार नाही. बंद कालावधीकरिता, आपत्कालीन परिस्थितीत तसेच दुष्काळ सदृष्ट परिस्थितीत संस्थेस पाण्याची गरज भागविण्याकरिता कमीतकमी ६० दिवस पाणी पुरेल इतके पाणी मुख्य अभियंता, जलसंपदा विभाग,औरंगाबाद यांनी प्रस्तावित केल्यानुसार निमगांव लघु तलावात साठवणूक करण्यास परवानगी देण्यात येत आहे तसेच या कालावधीत पाणी उपलब्ध नसल्यास जलसंपदा विभागाची कोणतीही जबाबदारी राहणार नाही. कमी पर्जन्यमानाच्या वर्षात आरक्षित परिमाणात कपात करण्याचे अधिकार संबंधीत कार्यकारी अभियंता, यांना राहतील.

५. उध्दव ठिकाणी पाण्याची कमतरता असल्यास संस्थेस आरक्षित पाण्याची शाश्वती देता येणार नाही.

६. सांडपाण्यामुळे जलस्रोताचे अथवा नदयांचे प्रदूषण होणार नाही याची संबंधीत संस्थांनी दखल घेण्यात यावी. शा.नि.क्र.पापव २०१५/(प्र.क्र. ८८/२०१५)/सि.व्य (महसूल) दि. २१/४/२०१६ मधील अटींचे पालन करणे पाणी वापरकर्त्यांना बंधनकारक राहिल.

७. ज्या बिगर सिंचन वापरकर्त्या ग्राहकाकडे सहा महिन्यापेक्षा जास्त कालावधीची पाणी पट्टी थकीत राहिल त्या ग्राहकाचे पाणी बंद करण्यात यावे. व दंडासहित पाणी आकारणी भरून घेवून त्यास पाणीपुरवठा सुरु करावा. ज्या ग्राहकाकडे एक वर्षापेक्षा जास्त कालावधीचे पाणी पट्टी थकीत राहिल अशा ग्राहकाचे मुख्य अभियंता स्तरावर आढावा घेऊन पाणी आरक्षण रद्द करावे.

८. संस्थेस प्रथम पाणी वापर करण्यास परवानगीचे इरादापत्र (लेटर ऑफ इंटेन्ट) देण्यात यावे व करारनामा करण्याकरीता ३ वर्षांची मुदत ठेवावी. प्रथम वर्षी संस्थेने करारनामा केला नाही तर दुसऱ्या वर्षी १ वर्षाचा बांधिलकी /लेखबद्ध आकार घेवून करारनामा करता येईल. ३ वर्षी करारनामा करताना शासनाची पूर्व परवानगी घेणे बंधनकारक राहिल. सदरहू करारनामा झाल्यानंतरच प्रत्यक्ष पाणी परवाना देण्यात यावा. संस्थेने सदर करारनामा विहित मुदतीत न केल्यास संस्थेचे पाणी आरक्षण आपोआप रद्द होईल. त्याप्रकारचे आदेश प्रादेशिक मुख्य अभियंता यांनी काढावेत.

९. जलसंपदा विभागाशी करारनामा करताना बिगरसिंचन पाणीवापरकर्ते अंतिम पाणी मागणी प्रमाणे टप्प्याटप्प्याने पाणीवापर करण्याचे नियोजन नमूद करू शकतील. अंतिम पाणी मागणी प्रमाणे पुरवठा सुरु होईपर्यंत वर्षनिहाय खालीलप्रमाणे आकारणी करण्यात येईल-

अ) टप्प्यानुसार ठरवून घेतलेल्या प्रमाणात पाणीवापर असल्यास लागू दराने आकारणी.

ब) टप्प्यानुसार ठरवून घेतलेल्या पाणीवापरापेक्षा ± 90 पाणीवापर (अधिक/कमी) झाल्यास, फरकाच्या वापरास दंडनीय दर लागू दराच्या १.५ पट.

क) उर्वरित प्रमाणाकरिता म्हणजे अंतिम नियोजित पाणीवापर वजा टप्प्यानुसार नियोजित पाणी वापराकरिता, बांधिलकी / लेखबद्ध आकार लागू दराच्या ५ टक्के वार्षिक प्रमाणे आकारण्यात येईल.

महाराष्ट्र जलसंपत्ती नियमन प्राधिकरण (सुधारणा व पुढे चालू ठेवणे) अधिनियम, २०११ हा अधिनियम दिनांक २२-४-२०११ रोजी संमत करण्यात आला आहे. यातील कलम ५ मधील १६(क) नुसार, जलसंपत्ती प्रकल्पांमधील पाण्याचे क्षेत्रिय वाटप राज्य मंत्रीमंडळाकडून केले जाईल अशी तरतूद करण्यात आली आहे. तथापि, दिनांक २०/८/२०१४ रोजी मा.मंत्रीमंडळ बैठकीत असा निर्णय घेण्यांत आला आहे की, जलसंपदा विभागाच्या प्रकल्पातून जिल्हा परिषदा, नगरपरिषदा, नगरपालिका, नगरपंचायती, ग्राम पंचायती आणि कटक मंडळे (Cantonment Board) यांनी पिण्यासाठी पाणी मागणी केलेल्या नळ पाणी पुरवठा योजनांबाबतचे बिगर सिंचन पाणी आरक्षण प्रस्ताव मा.मंत्रीमंडळासमोर मान्यतेस्तव सादर करण्याऐवजी त्यास मा.मंत्री जलसंपदा विभाग यांच्यास्तरावरूनच मान्यता देण्यांत यावी. तथापि, महानगरपालिका, विशेष नगर विकास प्रकल्प (Special Township Project) व औदयोगिक प्रयोजनासाठी बिगर सिंचन पाणी आरक्षणाच्या प्रस्तावांना मा.मंत्रीमंडळाची मान्यता आवश्यक राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०६१५१११६५३९०२७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं.अ.टाटू)

शासनाचे उप सचिव

प्रत,

१. मा. राज्यपालांचे सचिव.
२. मा. मुख्यमंत्र्यांचे सचिव.
३. मा. अध्यक्ष/उपाध्यक्ष, विधानसभा, विधानभवन, मुंबई.
४. मा. सभापती/उपसभापती, विधानपरिषद, विधानभवन, मुंबई.
५. मा. विराधी पक्षनेते, विधानसभा, मुंबई यांचे कार्यालय, विधानभवन, मुंबई.
६. मा. विराधी पक्षनेते, विधानपरिषद, मुंबई यांचे कार्यालय, विधानभवन, मुंबई.
७. सर्व मा. मंत्री यांचे खाजगी सचिव.
८. सर्व मा. राज्यमंत्री यांचे खाजगी सचिव.
९. सचिव, महाराष्ट्र जलसंपत्ती नियमन प्राधिकरण, मुंबई.
१०. मुख्य सचिव, मंत्रालय, मुंबई.
११. वित्त विभाग, मंत्रालय, मुंबई.
१२. प्रधान सचिव (जलसंपदा), जलसंपदा विभाग, मंत्रालय, मुंबई.
१३. सचिव (जसंव्य व लाक्षेवि), जलसंपदा विभाग, मंत्रालय, मुंबई.
१४. मुख्य अभियंता (पा) व सहसचिव, जलसंपदा विभाग, मंत्रालय, मुंबई.
१५. सर्व सहसचिव, जलसंपदा विभाग, मंत्रालय, मुंबई.
१६. सर्व उपसचिव, जलसंपदा विभाग, मंत्रालय, मुंबई.
१७. मुख्य अभियंता (जसं), जलसंपदा विभाग, औरंगाबाद
१८. अधीक्षक अभियंता, नांदेड पाटबंधारे मंडळ, नांदेड .
१९. निवडनस्ती कार्यासन सिंव्य (धोरण).